

కై కాంటర్

ప్రజా సంక్షేమమే అంతిమ లక్ష్యం

తెలుగు దిన పత్రిక

సంపుటి : 01 సంచిక : 81 గుంటూరు, సోమవారం 01- 12 - 2025 పేజిలు : 4 వెల. 2 /-

రిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- బిల్దా బ్యూరోలు
- బిల్దా షాపులు
- నియోజక వర్గ షాపులు

కావాలేను.

సంప్రదించవలసిన మా ఫోన్ నంబరు

98497 07349

రెండు బస్సులు ఢీ.. 11 మంది మృతి



ఇంటర్వెయ్ డెస్క్, నవంబరు 30 తమిళనాడు రాష్ట్రంలో ఘోర బస్సు ప్రమాదం జరిగింది. ఈ ప్రమాదంలో 11 మంది మృతిచెందారు. వివరాల్లోకి వెళ్తే.. శివగంగ జిల్లాలోని తిరుపత్తూరులో రెండు ఆర్టీసీ బస్సులు ఢీకొన్నాయి. అతివేగమే ఈ ప్రమాదానికి కారణమని స్థానికులు చెబుతు

న్నారు. ఇప్పటి వరకు ఈ ప్రమాదంలో 11 మంది ప్రాణాలు కోల్పోగా.. మరికొంత మందికి తీవ్ర గాయాలయ్యాయి. కాగా.. ఈ ప్రమాదంలో మృతుల సంఖ్య మరింత పెరిగే అవకాశాలు ఉన్నట్లు తెలుస్తోంది. విషయం తెలుసుకున్న

2

మావోయిస్టులకు మరో ఎదురుదెబ్బ..

37 మంది లొంగుబాటు..

ఇంటర్వెయ్ డెస్క్: ఛత్తీస్‌గఢ్‌లోని బస్‌ ప్రాంతంలో మావోయిస్టులకు గట్టి ఎదురుదెబ్బ తగిలింది. దంతెవాడ జిల్లాలో ప్రభుత్వ అమలు చేస్తున్న 'లోన్ వర్రాటు', 'పూనా మర్గం' పథకాలకు ఆకర్షితులై 37 మంది మావోయిస్టులు ఆదివారం లొంగిపోయారు. వీరిలో 27 మందిపై మొత్తం రూ. 65 లక్షల రివార్డు ఉందని అధికారులు వెల్లడించారు. హింసామార్గాన్ని వీడి జనజీవన ప్రవృత్తిలో కలిసేందుకు సిద్ధంగా ఉన్నామని, ఛత్తీస్‌గఢ్ ప్రభుత్వ పునరావాస విధానంపై తమకు మార్పు సమృద్ధి ఉందని లొంగిపోయిన మావోయిస్టులు పేర్కొన్నారు. దంతెవాడలోని డీఆర్‌జీ కార్యాలయంలో పోలీసు, సీఆర్‌పీఎఫ్ ఉన్నతాధికారుల సమక్షంలో వీరు లొంగిపోయారు.

వీరిలో 12 మంది మహిళలు కూడా ఉన్నారు. వారి నుంచి పెద్ద ఎత్తున ఆయుధాలు, మందుగుండు సామగ్రిని స్వాధీనం చేసుకున్నారు. ఈ సందర్భంగా దంతెవాడ ఎస్పీ గౌరవ్ రాయ్ మాట్లాడుతూ మా నిరంతర ప్రయత్నాలు, స్థానిక ప్రజల మద్దతు ఫలించాయి. అదవుల్లో జీవించడం కష్టంగా మారిందని, పోలీసులు అన్ని ప్రాంతాలకు చేరుకుంటున్నారని, గ్రామస్థుల నుంచి కూడా మద్దతు లభించడం లేదని లొంగిపోయిన వారు చెబుతున్నారు" అని వివరించారు. లొంగిపోయిన వారిలో కొందరు సీనియర్ మావోయిస్టు కమాండర్లకు



బాడిగార్లుగా పనిచేసిన వారు కూడా ఉన్నారని తెలిపారు. ప్రభుత్వ పునరావాస విధానం ప్రకారం లొంగిపోయిన వారికి రూ. 50,000 ఆర్థిక సాయంతో పాటు నైపుణ్యాభివృద్ధిలో శిక్షణ, వ్యవసాయ భూమి వంటి అదనపు ప్రయోజనాలు అందిస్తారు. గత 20 నెలల్లో దంతెవాడ జిల్లాలో

2

టీడీపీ ఎంపీ కొత్త ఆలోచన

అమరావతి, నవంబర్ 30 క్రైమ్ కాంటర్ న్యూస్ : సోమవారం నుంచి పార్లమెంట్ శీతాకాల సమావేశాలు ప్రారంభం కానున్న సంగతి తెలిసిందే. ఈ నేపథ్యంలో సర్వరావుపేట ఎంపీ, టీడీపీ పార్లమెంటరీ పార్టీ లీడర్ లావు శ్రీకృష్ణ దేవరాయలు ఓ. వి. నూత్న కార్యక్రమానికి శ్రీకారం చుట్టారు. మీ సమస్యలు, ఆలోచనలు ఏమైనా ఉంటే మాకు చెప్పండి.. మేము పార్లమెంటులో వినిపిస్తామంటూ సోషల్ మీడియా ద్వారా పిలుపు నిచ్చారు. కామెంట్ సెక్షన్‌లో మీ సమస్యలు, ఆలోచనలు చెప్పే.. పార్లమెంట్ సమావేశాల్లో ప్రస్తావిస్తామంటూ లావు శ్రీకృష్ణ దేవరాయలు ట్వీట్ చేశారు. దీనికి మంచి స్పందన కూడా లభిస్తోంది. "ప్రియమైన యువ మిత్రులారా, ఆంధ్రప్రదేశ్ యువతా, పార్లమెంటు శీతాకాల సమావేశాలు రేపు ప్రారంభం కానున్నాయి. ఈ నేపథ్యంలో టీడీపీ పార్లమెంటరీ పార్టీ నాయకుడిగా నేను, నా తోటి టీడీపీ ఎంపీలతో కలిసి, మన రాష్ట్రం, మీ భవిష్యత్తు కోసం మార్పు తీసుకురావడానికి పార్లమెంటులో లేవనెత్తాలి"

2



ప్రభుత్వం అమలు చేస్తున్న సంక్షేమ పథకాలను, చేస్తున్న మంచి పనులను ప్రజల్లోకి బలంగా తీసుకెళ్లి, వారి మద్దతు కూడగట్టాలని తెలుగుదేశం పార్టీ అధినేత, ముఖ్యమంత్రి చంద్రబాబు పార్టీ శ్రేణులకు దిశానిర్దేశం చేశారు. కూటమి ప్రభుత్వ విధానం 'పాలిటికల్ గవర్నెన్సు' అని, సంక్షేమ ఫలాలు అందించడమే కాకుండా నేతలు, కార్యకర్తలు నిరంతరం ప్రజలతో మమేకమై ఉండాలని ఆయన స్పష్టం చేశారు. మంత్రులు, ఎమ్మెల్యేలు, ఎంపీలు, ముఖ్య నేతల నుంచి బూత్ స్థాయి కార్యకర్తల వరకు అందరితో ఆయన ఆదివారం బెలి కాన్ఫరెన్స్ నిర్వహించారు. ఈ సందర్భంగా పార్టీ కార్యక్రమాలపై డిసెంబర్ నెల క్యాలెండర్‌ను విడుదల చేశారు. పెన్షన్ల పంపిణీ కార్యక్రమంపై చంద్రబాబు ప్రత్యేకంగా ప్రస్తావించారు. "ప్రతినెలా 1వ తేదీన ఎలాంటి ఆటంకం లేకుండా పెన్షన్లు అందిస్తున్నాం.

టీడీపీ శ్రేణులతో సీఎం చంద్రబాబు

బెలి కాన్ఫరెన్స్

కేటగిరీల వారీగా రూ. 4 వేల నుంచి రూ. 15 వేల వరకు అందిస్తున్న ఏకైక రాష్ట్రం మనదే. వృద్ధులకు ఏటా రూ. 48 వేలు, డయాలసిస్ రోగులకు రూ. 1.20 లక్షలు, పూర్తిగా మంచానికే పరిమితమైన వారికి రూ. 1.80 లక్షల చొప్పున ఆర్థిక సాయం అందుతోంది. ఇప్పటివరకు కేవలం పెన్షన్ల కోసమే రూ. 50,763 కోట్లు ఖర్చు చేశాం. ఇది దేశంలోనే అతిపెద్ద సగటు బదిలీ కార్యక్రమం. గత 17 నెలలుగా నేనూ న్యాయంగా ఈ కార్యక్రమంలో పాల్గొంటున్నాను. ఇంత మంచి చేస్తుంటే, చేసిన మంచిని వివరంగా చెబితే ప్రజలు ఇక కూటమితోనే ఉంటారు ఇతర పార్టీల వైపు చూడనే చూడరు అని ఆయన స్పష్టం చేశారు. పార్టీ కోసం త్యాగాలు చేసిన కార్యకర్తలను ప్రభుత్వం అన్ని విధాలా ఆదుకుంటుందని చంద్రబాబు భరోసా ఇచ్చారు. పార్టీనే సర్వస్వంగా భావించి ఆస్తులు, ప్రాణాలు త్యాగం చేసిన కార్యకర్తలు ఎందరో ఉన్నారు. వారి సేవలను గుర్తిస్తున్నాం. పనిచేసిన వారికి నామినేటెడ్ పదవులు ఇచ్చి గౌరవిస్తాం. కార్యకర్తల మనోభీష్టం మేరకే నాయకత్వం ముందుకు వెళుతుంది. మనకున్న 12 లక్షల మంది కుటుంబ సాధికార సౌరభులు, 46 వేల బూత్ కమిటీలు ప్రభుత్వ


కార్యక్రమాలను విస్తృతంగా ప్రజల్లోకి తీసుకెళ్లాలి" అని ఆయన పిలుపునిచ్చారు. గత ప్రభుత్వ వైఫల్యాలను, విధ్వంసాన్ని ప్రజల్లోకి బలంగా తీసుకెళ్లాలని చంద్రబాబు సూచించారు. గత పాలకుల విధ్వంసం వల్ల రాష్ట్రం తీవ్రంగా నష్టపోయింది. రాజకీయ కక్షతో నీరు-చెట్టు, ఉపాధి హామీ బిల్లులను కూడా నిలిపేశారు. మేం కేంద్ర ప్రభుత్వంతో మాట్లాడి ఎన్‌ఆర్‌ఈజీఎస్ బిల్లులను మంజూరు చేయించాం. ఇళ్ల పథకంలోనూ నిధులు దారి మళ్లించారు. వారి తప్పులను సరిదిద్దుతూ, ఉగ్ర దినానికి మరో 5 లక్షల ఇళ్లను పేదలకు అందిస్తాం. అర్హులైన ప్రతి పేదవాడికీ సొంతంటి కలను నెరవేర్చడమే మా లక్ష్యం. ఈ విధ్వంసంపై ప్రజల్లో ఇంకా చర్చ జరగాలి" అని అన్నారు. డిసెంబర్ 3న రైతు సేవా కేంద్రాల్లో వర్గవేర్లు, 5వ తేదీన జరిగే మేగా ఫేరెంట్-టీచర్ మీటింగ్‌లో పార్టీ నేతలు, కార్యకర్తలు పాల్గొని ప్రభుత్వ విధానాలను వివరించాలని ఆదేశించారు. కొన్నిచోట్ల అసర్దుబాటు పెన్షన్లు పొందుతున్నారని, అయితే అర్హులైన ఒక్కరికీ కూడా అన్యాయం జరగదని, పార్టీలకు అతీతంగా సంక్షేమ ఫలాలు అందిస్తామని హామీ ఇచ్చారు. సోమవారం జరిగే పెన్షన్ల పంపిణీ కార్యక్రమంలో ప్రతి ఒక్కరూ పాల్గొని విజయవంతం చేయాలని చంద్రబాబు కోరారు.

దిత్వా తుఫాను బీభత్సం..



అమరావతి, నవంబర్ 30 క్రైమ్ కాంటర్ న్యూస్ : దిత్వా తుఫాను దూసుకొచ్చే నేపథ్యంలో ఆంధ్రప్రదేశ్ రాష్ట్రవ్యాప్తంగా అధికార యంత్రాంగం అత్యంత అప్రమత్తమైంది. ఈ రోజు మరియు రేపు కీలకమైన రెండు రోజులుగా పరిగణనలోకి తీసుకుని, హెచ్చరికలు జారీ చేశారు. తుఫాను ప్రభావం తీవ్రంగా ఉండే అవకాశం ఉన్న జిల్లాలను ఛైర్మన్‌గా స్వయంగా పర్యవేక్షిస్తున్నారు. రియల్ టైమ్ గవర్నెన్స్ సానెటీ సెంటర్ నుంచి నెల్లూరు, తిరుపతి, చిత్తూరు, కడప, అన్నమయ్య జిల్లాల కలెక్టర్లతో హెచ్చరికలు విడిచిగా కాన్ఫరెన్స్ నిర్వహించారు. గంటకు 100 కిలోమీటర్ల వేగంతో తుఫాను దూసుకొస్తున్న నేపథ్యంలో, ప్రతి నిమిషం క్షేత్రస్థాయి నివేదికలు అందేలా చర్యలు తీసుకోవాలని సూచించారు. అధికారులు రౌండ్ ది క్లాక్ డ్యూటీలో ఉండాలని, ఎటువంటి నిర్లక్ష్యానికి తావు లేకుండా చూడాలని హెచ్చరించారు. క్షేత్రస్థాయిలో ప్రజలకు నిరంతరం అప్రమత్త సందేశాలు అందేలా చూడాలని హెచ్చరికలు అందేలా చూడాలని తీవ్ర ప్రాంతాల్లో నివసించే వారిని సురక్షిత ప్రాంతాలకు తరలించేందుకు ప్రత్యేక బృందాలను సిద్ధం చేయాలని పేర్కొన్నారు. ఒక్క ప్రాంతం నష్టం కూడా జరగకూడదన్న లక్ష్యంతో అన్ని జాగ్రత్తలు తీసుకోవాలని కలెక్టర్లకు స్పష్టమైన ఆదేశాలు ఇచ్చారు. విద్యుత్ సరఫరాలో ఎలాంటి అంతరా యం ఏర్పడినా వెంటనే పునరుద్ధరణ చేపట్టాలని, బ్యాకప్ జనరేటర్లు, ట్రాన్స్‌ఫార్మర్లు సిద్ధంగా ఉంచాలని హెచ్చరికలు అందేలా చూడాలని తీవ్రంగా సాధారణ స్థితికి చేరుకునేందుకు ముందస్తు ప్రణాళికలు సిద్ధం చేయాలని అధికారులను కోరారు. రాష్ట్ర ప్రభుత్వం ప్రజల ప్రాణాలను కాపాడేందుకు పూర్తి స్థాయిలో కట్టుబిట్టమైన చర్యలు చేపట్టింది.

శ్రీలంకలో విధ్వంసం



చంద్రబాబు ఏలూరు జిల్లా పర్యటన..

అమరావతి, నవంబర్ 30 క్రైమ్ కాంటర్ న్యూస్ : ఆంధ్రప్రదేశ్ ముఖ్యమంత్రి నారా చంద్రబాబు నాయుడు రేపు (డిసెంబర్ 1) ఏలూరు జిల్లాలో విస్తృత పర్యటన చేపట్టనున్నారు. ఉంగుటూరు మండలంలోని గోపినాథపట్నం గ్రామంలో ఎస్పీఆర్ భరోసా పెన్షన్లను ఆయన స్వయంగా లబ్ధిదారులకు అందజేయనున్నారు. ఈ కార్యక్రమం ద్వారా ప్రభుత్వం పేదలకు చేయూతనిస్తున్న సంక్షేమ బాటను మరోసారి ప్రజల ముందుకు తీసుకొస్తోంది. ఈ సందర్భంగా లబ్ధిదారులతో సీఎం ముఖాముఖి కార్యక్రమం కూడా నిర్వహించనున్నారు. పెన్షన్ల పంపిణీ తర్వాత లబ్ధిదారులతో నేరుగా మాట్లాడి వారి సమస్యలను అడిగి తెలుసుకోవడం ఈ



కార్యక్రమం యొక్క మరో ముఖ్య అంశం. గ్రామీణ ప్రాంతాల్లో నివసించే వృద్ధులు, వికలాంగులు, వితంతువులు ఈ పథకం ద్వారా ఆర్థికంగా ఆనందం పొందుతున్నారు. సీఎం స్వయంగా ఈ పథకాన్ని పర్యవేక్షిస్తూ, ఎటువంటి ఆలస్యం లేకుండా నిధులు అందేలా చూడాలని అధికారులను ఆదేశించారు. "పేదలకు సేవలో" అనే ప్రత్యేక కార్యక్రమంలో పార్టీ నాయకులు,

2

రెండు బస్సులు ఢీ.. 11 మంది మృతి

పోలీసులు హుటాహుటిన ఘటన స్థలానికి చేరుకొని సహాయక చర్యలు చేపట్టారు. క్షతగాత్రులను వెంటనే స్థానిక ఆస్పత్రికి తరలించారు. గాయ పడిన వారిలో పలువురి పరిస్థితి విషమంగా ఉందని వైద్యులు తెలిపారు. ఈ ప్రమాదంపై పోలీసులు కేసు నమోదు చేసి దర్యాప్తు జరుపుతున్నారు. ఈ సంఘటనకు సంబంధించి పూర్తి వివరాలు తెలియాల్సి ఉంది. అయితే, ఇటీవల హైదరాబాద్ సరిహద్దులో ఆర్టీసీ బస్సు కంకర లోడ్తో ఉన్న ట్రక్కును ఢీకొని.. 19 మంది ప్రాణాలు కోల్పోయారు.. దీనికంటే ముందు కర్నూలులో ప్రైవేట్ బస్సులో మంటలు వ్యాపించి 19 మంది సజీవదహనమైన సంగతి తెలిసిందే.

మావోయిస్టులకు మరో ఎదురుదెబ్బ..

37 మంది లొంగుబాటు..

165 మంది రివార్సు ఉన్న మావోయిస్టులతో సహా మొత్తం 508 మంది లొంగిపోయారని అధికారులు తెలిపారు. ఈ పరిణామం హింసారహిత బస్తర్ దిశగా చేసిన మరో కీలక అడుగు అని వారు అభివర్ణించారు.

టీడీపీ ఎంపీ కొత్త ఆలోచన

సమస్యలు ఏమిటి? అనేది నేను మీ నుంచి విచారించుకుంటున్నాను. తెలుగుదేశం పార్టీ సభ్యులుగామేము భాగస్వామ్య ప్రజాస్వామ్యాన్ని విశ్వసిస్తాం. అలాగే మీరు కూడా దానిలో భాగం కావాలని కోరుకుంటున్నాం. కామెంట్ సెక్షన్లో మీ ఆలోచనలను తెలియజేయండి! జాతీయ వేదికపై ముఖ్యమైన అంశాలపై దృష్టిని ఆకర్షించడానికి కలిసి పని చేద్దాం.” అంటూ లావు శ్రీకృష్ణదేవరాయలు తన అధికారిక ఎక్స్ ఖాతా నుంచి ట్వీట్ చేశారు. మరోవైపు లావు శ్రీకృష్ణదేవరాయలు ట్వీట్కు నెటిజనం నుంచి మంచి స్పందన కూడా లభిస్తోంది. కొంతమంది నెటిజనం రిజిస్ట్రార్ ఆఫీసుల్లో అవినీతిని తగ్గించాలని కోరితే.. మరికొంతమంది తమ స్థానిక సమస్యలను ప్రస్తావించారు. ఆంధ్రప్రదేశ్ రాష్ట్రానికి కేంద్రీయ వ్యవసాయ విశ్వవిద్యాలయం ఇవ్వాలని కేంద్రాన్ని డిమాండ్ చేయాలని మరికొందరు సూచించారు. జాతీయ రహదారి 167వ నిర్మాణం కోసం భూములు సేకరించిన రైతులకు త్వరితగతిన పరిహారం అందేలా చూడాలని మరో నెటిజన్ కోరారు.

మరో నెటిజన్.. రైల్వేస్టేషన్లు అభివృద్ధి చేసే బదులుగా రైళ్ల సంఖ్యను పెంచాలని కేంద్రాన్ని కోరాలని సూచించారు. రైలు ప్రయాణంలో చాలా ఇబ్బందులు పడుతున్నామని.. దయచేసి రైళ్ల సంఖ్యను పెంచండి అన్నా అని కామెంట్ చేశారు. రైలు ఆగని స్టేషన్లు కూడా అభివృద్ధి చేస్తున్నారని.. ఆ స్టేషన్లలోరైళ్లను ఎందుకు ఆపడం లేదని ప్రశ్నించారు.

మరో నెటిజన్ రైతులకు లక్ష వరకూ వడ్డీ లేని రుణాలు ఇచ్చేలా చూడాలని.. అలా కుదరని పక్షంలో రెండేళ్ల పాటు వడ్డీమాఫీ చేయాలని కోరారు. మరో వ్యక్తి దక్షిణ భారతదేశ విద్యార్థులు మూడు లాంగ్వేజీల చదవలేక ఇబ్బందులు పడుతున్నారని.. ఈ విషయాన్ని పార్లమెంటులో ప్రస్తావించి లాంగ్వేజీ సజ్జెక్షన్లను రెండుకు కుదించేలా చూడాలని అన్నారు. అలాగే రైల్వే రూట్ కనెక్షన్ల మీద, రైళ్ల స్టాపింగ్ మీద, ఆర్టీసీల నిర్మాణంపైనా పలువురు తమ సమస్యలను ఎక్స్ వేదికగా టీడీపీ పార్లమెంటర్ పార్టీ నేత లావు శ్రీకృష్ణదేవరాయలు దృష్టికి తెచ్చారు.

చంద్రబాబు ఏలూరు జిల్లా పర్యటన..

శాసనసభ్యులు, ఎంపీలు అందరూ తప్పనిసరిగా పాల్గొనాలని చంద్రబాబు ఆదేశించారు. నిన్నటి రోజు ఆయన అందుబాటులో ఉన్న నాయకులతో వీడియో కాన్ఫరెన్స్ నిర్వహించి ఈ పిలుపునిచ్చారు. “నిరంతరం ప్రజల మధ్య ఉండటం వల్లనే మంచి నాయకులుగా ఎదగగలుగుతాం” అని ఆయన నొక్కి చెప్పారు. ఈ పర్యటన ద్వారా తెలుగుదేశం పార్టీ మళ్లీ ప్రజల్లోకి దిగుతూ, 2024 ఎన్నికల్లో ఇచ్చిన హామీలను నెరవేరుస్తున్నట్టు చూపించే ప్రయత్నంలో భాగంగా కనిపిస్తోంది. రాష్ట్రవ్యాప్తంగా సంక్షేమ పథకాల అమలు వేగవంతం చేయడం ద్వారా ప్రభుత్వం తన బలమైన ఇమేజ్ను మరింత పటిష్టం చేసుకుంటోంది.

ఆపరేషన్ సిందూర్ ఇంకా ముగియ

లేదు.. బీసీఎఫ్ ఐజీ అశోక్ యాదవ్

శ్రీనగర్: ఆపరేషన్ సిందూర్ కొనసాగుతోందని, పాకిస్థాన్ ఎలాంటి దుందుడుకు చర్యలకు పాల్పడినా తీవ్రస్థాయిలో సమాధానమిస్తామని సరిహద్దు భద్రతా దళం ఇన్ స్పెక్టర్ జనరల్ అశోక్ యాదవ్ తెలిపారు. శ్రీనగర్లో ఆదివాసినాడు ఆయన మీడియాతో మాట్లాడుతూ ఎల్ టీ సీ వెంబడి పలు లాంచింగ్ ప్యాడ్లు, ఫార్వార్డ్ లోకేషన్లను ధ్వంసం చేశామని, అయితే కొన్ని యధాతథంగా ఉన్నాయని చెప్పారు. ఉగ్రవాదులు ఇప్పటికీ అక్కడ ఉన్నట్టు చెప్పారు. ‘ఆపరేషన్ సిందూర్ సమయంలో ఆర్మీ, సరిహద్దు భద్రతా దళాలు పాకిస్థాన్లోని అనేక లాంచింగ్ ప్యాడ్లు, ఫార్వార్డ్ లోకేషన్లపై విరుచుకుపడి ధ్వంసం చేశాయి. అయితే కొన్ని మాత్రం ఎల్ టీ సీ వెంబడి అలాగే ఉన్నాయి. కొందరు ఉగ్రవాదులు అక్కడ సంచారం సాగిస్తున్నారు. అయితే ఉగ్రవాదులు ఎలాంటి చొరబాటు యత్నాలు చేసినా వాటిని తిప్పికొడతాం. ఆపరేషన్ సిందూర్ ఇంకా ముగియలేదు, పాకిస్థాన్ ఎలాంటి దుస్సాహసానికి పాల్పడినా చాలా తీవ్రమైన స్పందన ఉంటుంది’ అని అశోక్ యాదవ్ తెలిపారు. పహల్గాం ఉగ్రదాడిలో 26 మంది పర్యాటకులను పాక్ ముష్కరులు అత్యంత దారుణంగా చంపారు. ఇందుకు ప్రతిగా భారత్ ‘ఆపరేషన్ సిందూర్’తో విరుచుకుపడింది. ఎల్ టీ సీ వెంబడి ఉగ్రశిబిరాలను నేలమట్టం చేసింది. పాక్ లోపలకు దూసుకువెళ్లి మరి ఉగ్రస్థావరాలను ధ్వంసం చేసింది. 100 మందికి పైగా ఉగ్రవాదులను మట్టుబెట్టింది.



చలో విజయవాడ డిసెంబరు 3 అగ్రికోల్డ్ కంపెనీ

బాధితుల ఆవేదన యాత్ర ను జయప్రదం చేయండి



క్రైమ్ కౌంటర్ స్పూస్ దుర్గి. పులివెల మాణిక్యం. అగ్రికోల్డ్ బాధిత మిత్రులందరికీ తెలియజేయునది. డిసెంబర్ 3 బుధవారం 2025 ఉదయం 10 గంటలకు విజయవాడలోని తుమ్మలపల్లి కళాక్షేత్రం నుండి ధర్మా చౌక్ వరకు ఆవేదన యాత్ర ప్రారంభమవుతుంది. యాత్ర అనంతరం ధర్మా చౌక్ వద్ద ఆవేదన దీక్షలు కొనసాగుతాయని రాష్ట్ర పిలుపు. అగ్రికోల్డ్ కంపెనీ 8 రాష్ట్రాలలో 32 లక్షల మంది

డిపాజిటర్లను ఏజెంట్లను నిలుపు దోపిడీ చేసి 11 సంవత్సరాలు పూర్తి చేసుకుని, జనవరి 4, 2026 కు 12సం/కు రానున్నది. మన రాష్ట్రంలో 19లక్షల 52వేల మంది నుండి 3986, కోట్లరూపాయలను కొల్లగొట్టగా సుమారు 600

శ్రీలంకలో విధ్వంసం

దిత్వా తుపాను ప్రభావంతో శ్రీలంక అతలాకుతలం అవుతోంది. భారీ వర్షాలు, వరదలు, కొండ చరియలు విరిగిపడటం వల్ల ఇప్పటివరకు 56 మంది మృతి చెందారు. తుపాను కారణంగా శుక్రవారం దేశవ్యాప్తంగా అన్ని ప్రభుత్వ కార్యాలయాలు, పాఠశాలకు సెలవు ప్రకటించారు. కొండచరియలు విరిగిపడి ఒకే చోట 25 మందికి పైగా మరణించారు. దాదాపు 600 ఇళ్లు దెబ్బతిన్నాం.. 21 మంది గల్లంతయ్యారు. శ్రీలంకలో నదులు ప్రమాదకర స్థాయిలో ప్రవహిస్తున్నాయి. శ్రీలంకవ్యాప్తంగా రైలు సర్వీసులను నిలిపివేశారు. ప్రస్తుతం శ్రీలంక ఉన్న ఆపద సమయంలో భారత్ ఆపన్నహస్తం అందించింది. సహాయక చర్యల కోసం కొలంబోలో ఉన్న ఐఎన్ఎస్ విక్రాంత్ యుద్ధనౌక నుంచి హెలికాప్టర్లను పంపించింది. నైరుతి బంగాళాఖాతంలో ఏర్పడిన దిత్వా తుపాను కారణంగా శ్రీలంకవ్యాప్తంగా గత వారం రోజులుగా భారీ వర్షాలు కురుస్తున్నాయి. దీంతో వరదలు పోటెత్తాయి. మరోవైపు.. కొండచరియలు విరిగిపడటం వల్ల మరణించిన వారి సంఖ్య 56కి పెరిగింది. ఇందులో మరో 21 మంది గల్లంతయ్యారు. 600కు పైగా ఇళ్లు పూర్తిగా దెబ్బతిన్నాయి. శ్రీలంక ప్రభుత్వ విపత్తుల నిర్వహణ కేంద్రం ప్రకారం.. మధ్య ప్రాంతంలోని టీ ఉత్పత్తి కేంద్రాలైన బదుల్లా, నువారా ఏలియా జిల్లాల్లో కొండచరియలు విరిగిపడి 25 మందికి పైగా మరణించారు. ఈ నేపథ్యంలోనే శుక్రవారం అన్ని ప్రభుత్వ కార్యాలయాలు, స్కూళ్లను మూసివేయాలని శ్రీలంక ప్రభుత్వం ఆదేశించింది.

వధూవరులకు ఆశీర్వాదాలు

అందజేసిన ఎమ్మెల్యే ప్రవీణ్



క్రైమ్ కౌంటర్ కోటేశ్వరరావు పెదకూరపాడు నియోజకవర్గం : గుంటూరు జిల్లా పొన్నూరు నియోజకవర్గ శాసనసభ్యులు ధూళిపాళ్ళ నరేంద్ర కుమార్తె నిశ్చితార్థ వేడుకకు ఆదివారం హాజరయ్యారు పెదకూరపాడు నియోజకవర్గ శాసనసభ్యులు భాష్యం ప్రవీణ్ . ఈ సందర్భంగా నూతన వధూవరులకు తన ఆశీర్వాదాలు అందజేశారు . ఈ కార్యక్రమంలో మంత్రులు అనగాని సత్యప్రసాద్ , గొడ్డిపాటి రవికుమార్ , తాడికొండ ఎమ్మెల్యే తెనాలి శ్రావణ్ కుమార్ మరియు ఇతర నాయకులు పాల్గొన్నారు.

మంది పైచిల్లుకు ఆత్మహత్యలు, గుండెపోటులకు, మనోవేదనలకు, గురై నిలుపునా, ప్రాణాలు పోగొట్టుకున్నారు. అగ్రికోల్డ్ కస్టమర్స్ అండ్ ఏజెంట్స్ వెల్ఫేర్ అసోసియేషన్ నాయకత్వం, సిపిఐ పార్టీ అండదండలతో, వారి సహాయ సహకారాలతో, ప్రభుత్వంతో ఎన్నో నిరంతర పోరాటాలు, ఉద్యమాలు ఫలితంగా 20000 రూపాయలు లోపు ఉన్న 10 లక్షల 43 వేల మందికి 906 కోట్ల రూపాయలను పైగా డిపాజిటర్లకు తిరిగి ఇప్పించగలిగింది మరియు 142 మంది చనిపోయిన వారి కుటుంబాలకు 5 లక్షలు ఎక్స్ పియోను ఇప్పించిన ఘన చరిత్ర. రాష్ట్ర ముఖ్యమంత్రి నారా చంద్రబాబునాయుడు ఉప ముఖ్యమంత్రి పవన్ కళ్యాణ్, ఐ.టి శాఖ మంత్రి లోకేష్ ఎన్నికల ముందు పలు సందర్భాలలో స్పష్టమైన హామీలు ఇచ్చినా నేడు తగినంత బాధ్యతతో అగ్రికోల్డ్ సమస్య పరిష్కారానికి పూనుకోనందున, తీవ్ర కాలయాపన జరుగుతున్నందున, ఈ ఆవేదన దీక్షలను జరుపుటకు రాష్ట్ర అసోసియేషన్ పిలుపునిచ్చింది. వి. మధుసూదనరావు పల్నాడు జిల్లా కార్యదర్శి (అగ్రికోల్డ్ కస్టమర్స్ %౬% ఏజెంట్స్ వెల్ఫేర్ అసోసియేషన్) కావున జిల్లాలోని అన్ని మండలాల్లోని గ్రామాలు అగ్రికోల్డ్ బాధితులందరూ ఈ కార్యక్రమానికి వేలాదిగా పాల్గొని జయప్రదం చేయాలని కోరుచున్నాను.

మాగులూరి ఫౌండేషన్

ఆధ్వర్యంలో లాప్టాప్ అందజేత



క్రైమ్ కౌంటర్ కోటేశ్వరరావు అచ్చంపేట స్పూస్ : గ్రామీణ విద్యార్థివృద్ధి లక్ష్యంగా ఒక విద్యావంతుడు వందలాదిమంది విద్యావంతులను సమాజానికి అందించగలరని విశ్వసినీస్తూ కార్యచరణలో నిరూపిస్తూ అచ్చంపేట మండలంవేల్చూరు గ్రామంలో బీబీకే రెండవ సంవత్సరం చదువుతున్నటువంటి నెల్లూరి నస్రీత కు విద్యా అవసరాల నిమిత్తం ఆదివారం లాప్టాప్ అందించిన మాగులూరి ఫౌండేషన్ . లాప్టాప్ నువారు కిరణ్ కుంచనపల్లి కొండవీటి ప్రసాద్ మాగులూరి కృష్ణారావు ఏపూరి సుబ్బారావు పోన్ని కంటి శివయ్య గ్రామ పెద్దలు పాల్గొన్నారు.

క్లోరినేషన్ చెత్త సేకరణ కేంద్రాలను

పరిశీలించిన ఎంపీ డి.వో సాయి లీల



క్రైమ్ కౌంటర్ కోటేశ్వరరావు పెదకూరపాడు స్పూస్ : పల్నాడు జిల్లా పెదకూరపాడు మండలంలోని 75 తాళ్లూరు గ్రామంలో చెత్త సేకరణ కేంద్రాలను క్లోరినేషన్ పనులను పరిశీలించారు మండల ఎంపీ డి.వో సాయి లీల ఈ సందర్భంగా సిబ్బందికి శాఖ వరమైన తగు సూచనలు జారీ చేశారు గ్రామ ప్రజలకు స్పష్టమైన నీరు అందించాలని తెలిపారు ఈ కార్యక్రమంలో సిబ్బంది తదితరులు ఉన్నారు



క్రికెట్ టోర్నమెంట్ను ప్రారంభించిన ఎంకేఓ సత్యనారాయణ



క్రైమ్ కౌంటర్ కోటేశ్వరరావు పెదకూరపాడు స్టాన్ : పల్నాడు జిల్లా పెదకూరపాడు గ్రామంలోని ప్రభుత్వ పాఠశాలలో స్టేట్ లెవెల్ టీచర్స్ క్రికెట్ గేమ్స్ ను ప్రారంభించారు పెదకూరపాడు మండల విద్యాధికారి తాడిచెట్టు సత్యనారాయణ సందర్భంగా క్రికెట్ ఆడుతూ గ్రౌండ్స్ టీచర్స్ మధ్య కనిపించారు ఆయన మాట్లాడుతూ ఆటలు పిల్లలకు పెద్దలకు మానసిక, శారీరక ఉల్లాసాన్ని, ఉత్సాహాన్ని అందిస్తాయని తెలియజేశారు ఈ కార్యక్రమంలో ఉపాధ్యాయులు తదితరులు పాల్గొన్నారు.

సచివాలయ సిబ్బంది సమయపాలన పాటించాలి ఎంపీడివో సాయి లీల :



క్రైమ్ కౌంటర్ కోటేశ్వరరావు పెదకూరపాడు స్టాన్ : పెదకూరపాడు మండల సచివాలయ సిబ్బంది సమయపాలన పాటించాలని లేకపోతే చర్యలు కఠినంగా ఉంటాయని హెచ్చరించారు మండల ఎంపీడివో సాయి లీల శనివారం ఆమె మండలంలోని పలు గ్రామాలలో పర్యటించి పెదకూరపాడు వన్ సచివాలయంలో సమయ పాలన పాటించని సిబ్బందిని మందలించారు మరోసారి పునరావృతం కాకుండా చూసుకోవాలన్నారు

ఢిల్లీలో ఘోర అగ్నిప్రమాదం, నలుగురు మృతి

దేశ రాజధాని ఢిల్లీలో ఘోర అగ్నిప్రమాదం చోటుచేసుకుంది. దక్షిణ ఢిల్లీలోని టిగ్రీ ఎక్స్ ప్రెస్స్ ప్రాంతంలో శనివారం సాయంత్రం జరిగిన ఈ దుర్ఘటనలో అన్నాచెల్లెలు నహా నలుగురు ప్రాణాలు కోల్పోగా, మరో మహిళ గాయపడింది. పోలీసులు తెలిపిన వివరాల ప్రకారం.. నాలుగంతస్తుల భవనంలోని గ్రౌండ్ ఫ్లోర్ లో ఉన్న బూట్ల దుకాణంలో శనివారం సాయంత్రం 6:24 గంటలకు మంటలు చెలరేగాయి. సమాచారం అందుకున్న వెంటనే పోలీసులు ఘటనా స్థలానికి చేరుకున్నారు. అయితే, అప్పటికే భవనం మొత్తం మంటల్లో చిక్కుకుంది. బూట్ల దుకాణంలో మొదలైన మంటలు వేగంగా పై అంతస్తులకు వ్యాపించినట్లు అధికారులు భావిస్తున్నారు. ఈ ప్రమాదంలో ముగ్గురు అక్కడికక్కడే మృతి చెందారు. తీవ్రంగా గాయపడిన ఇద్దరు మహిళలను పోలీసులు రక్తింది ఆసుపత్రికి తరలించగా, వారిలో ఒకరు చికిత్స పొందుతూ మరణించారు. మృతులను భవన యజమాని సతేందర్ అలియాస్ జిమ్మీ (38), అతని సోదరి అనిత (40)గా గుర్తించారు. మరో ఇద్దరి వివరాలు తెలియాల్సి ఉంది. గాయపడిన మమత (40) అనే మహిళ 25 శాతం కాలిన గాయాలతో చికిత్స పొందుతున్నట్లు వెల్లడించారు. ప్రమాదంపై కేసు నమోదు చేసుకున్న పోలీసులు దర్యాప్తు ప్రారంభించారు. మంటలకు గల కారణాలను నిర్ధారించేందుకు క్రైమ్, ఫోరెన్సిక్ బృందాలు ఘటనా స్థలానికి చేరుకుని ఆధారాలు సేకరిస్తున్నాయి.



గురజాడ జీవితం భావితరాలకు ఆదర్శం


- ఆయన గృహాన్ని, సంపదను పరిరక్షించాలి
- హైకోర్టు సీనియర్ జడ్జి జస్టిస్ మానవేంద్రనాథ్ రాయ్
- ఆచార్య ఇనాక్ కు గురజాడ పురస్కారం ప్రధానం

విజయనగరం రూరల్/కల్వరల్, నవంబరు 30 మహాకవి గురజాడ అప్పారావు జీవితం భావితరాలకు ఆదర్శమని హైకోర్టు సీనియర్ న్యాయమూర్తి జస్టిస్ మానవేంద్రనాథ్ రాయ్ తో పాటు పలువురు వక్తలు కొనియాడారు. గురజాడ వర్ధంతి సందర్భంగా ఆదివారం నగరంలో పలు కార్యక్రమాలు నిర్వహించారు. గురజాడ సాంస్కృతిక సమాఖ్య ఆధ్వర్యంలో స్థానిక పీవీజీ రాజు క్షత్రియ కళ్యాణ మండపంలో గురజాడ విశిష్ట పురస్కార ప్రధానోత్సవం జరిగింది. ముఖ్య అతిథిగా హైకోర్టు సీనియర్ న్యాయమూర్తి మానవేంద్రనాథ్ రాయ్ హాజరై మాట్లాడారు. గురజాడ వర్ధంతి సభలో పాల్గొనడం తనకు ఎంతో ఆనందం ఇచ్చిందన్నారు. గురజాడ గృహాన్ని సందర్శించే భాగ్యం కూడా తనకు దక్కిందన్నారు. గురజాడ వ్యక్తి కాదని, శక్తిగా ఎదిగారని కొనియాడారు. గురజాడ రచనలు, పద్యాలు చదివిన అనుభవంతో తానేంతో చైతన్యవంతం అయ్యానన్నారు. ఇటువంటి మహానీయుల సంపదను కాపాడాల్సిన బాధ్యత అందరిపైన ఉందన్నారు. అంతర్జాతీయ స్థాయిలో పేరొందిన గురజాడ దేశభక్తి గేయాలు, నేటి తరానికి కూడా ఆదర్శంగా నిలుస్తాయన్నారు. ఇటువంటి సభలో పాల్గొనడానికి అహ్వానించిన గురజాడ సాంస్కృతిక సమాఖ్య సభ్యులకు ఆయన ధన్యవాదాలు తెలిపారు. ప్రముఖ సాహితీవేత్త, పద్మ శ్రీ ఆచార్య కొలకలూరి ఇనాక్ కు గురజాడ విశిష్ట పురస్కారాన్ని ప్రధానం చేశారు. అవార్డు గ్రహీత ఇనాక్ మాట్లాడుతూ.. ఇటువంటి మహానీయుల పేరుతో తనను సత్కరించి, సన్మానించడం మరువలేనిదన్నారు. గురజాడ ఒక వ్యక్తిగా కాకుండా శక్తిగా ఎదిగి యావత్తు జాతిని మేల్కొల్పిపారన్నారు. ఆయన గృహాన్ని, సంపదను భావితరాలకు అందించే విధంగా పరిరక్షించాల్సిన బాధ్యత అందరిపైన ఉందన్నారు. గురజాడ ఉత్తమ కవితా పురస్కారాలను సిరికి స్వామినాయుడు (పార్వతీపురం), కొత్తూరు సీతారామరాజు (కాకినాడ), మహ్మద్ ఆఫ్జర్ వలీషా (కోనసీమ), సునీత గంగవరపు (పల్నాడు), ఇనపకుర్తి చిన సత్యనారాయణ, చల్లపిల్ల శ్యామల (విజయనగరం)కు అందజేశారు. కార్యక్రమంలో జిల్లా ప్రధాన న్యాయాధికారి బబిత, కలెక్టర్ ఎస్.రామసుందర్ రెడ్డి, ఎస్పీ దామోదర్, రోటరీ మాజీ గవర్నర్ ఎం.వెంకటేశ్వరరావు, గురజాడ సాంస్కృతిక సమాఖ్య ప్రతినిధులు ఎం.వెంకటేశ్వరరావు, కాపుగంటి ప్రకాష్ రావు, ఎ.గోపాలరావు,



కోలగట్ల తమ్మన్నశెట్టి తదితరులు పాల్గొన్నారు. ఘనంగా గురజాడ గౌరవ యాత్ర మహాకవి గురజాడ వర్ధంతి సందర్భంగా సాహితీప్రపంచి, జన విజ్ఞాన వేదిక సంయుక్త నిర్వహణలో ఆదివారం నగరంలోని గురజాడ గృహం నుంచి జిల్లా పరిషత్ వరకూ గౌరవ యాత్రను నిర్వహించారు. ఈ యాత్రలో పలువురు సాహితీవేత్తలు, రచయితలు, కవులు, నగర ప్రముఖులు అధిక సంఖ్యలో పాల్గొన్నారు. అనంతరం జిల్లా పరిషత్ సమావేశ మందిరంలో నిర్వహించిన గురజాడ రచనలు- ప్రాసంగికతపై సదస్సు నిర్వహించారు. ఈ కార్యక్రమంలో సాహితీప్రపంచి రాష్ట్ర గౌరవ అధ్యక్షుడు తెలకలపల్లి రవి, రచయితలు అట్లూడ అప్పలనాయుడు, గంటేడ గౌరీనాయుడు, సాహితీప్రపంచి ప్రతినిధులు చీకటి దివాకర్, జన విజ్ఞాన వేదిక ప్రతినిధి ఎంపీఎస్ వెంకటరావు పాల్గొన్నారు. ఈ సందర్భంగా పలువురు వక్తలు ప్రసంగిస్తూ.. గురజాడ సమాజంలో వెలుగులను నింపే ఓ శక్తిగా నిలిచారన్నారు. గురజాడ జయంతి, వర్ధంతి కార్యక్రమాలను రాష్ట్ర ప్రభుత్వం అధికారికంగా నిర్వహించాలన్నారు. గురజాడ దేశభక్తి గేయాన్ని విద్యాలయాల్లో ప్రార్థనాగీతంగా ప్రకటించాలన్నారు. ఆయన పేరుతో విజయనగరంలో సాంస్కృతిక విశ్వవిద్యాలయాన్ని ఏర్పాటు చేయాలన్నారు. కార్యక్రమంలో లోక్ సత్తా పార్టీ రాష్ట్ర అధ్యక్షుడు భీశెట్టి బాబ్జీ, గ్రంథాలయ సంస్థ మాజీ చైర్మన్ రొంగలి పోతన్న, మయూరి హోటల్ అధినేత బాబురావు, పెద్దింటి అప్పారావు, వీఎస్ ప్రసాద్, సాహితీవేత్తలు, రచయితలు, సాహితీప్రపంచి, జన విజ్ఞాన వేదిక ప్రతినిధులు పాల్గొన్నారు. కార్యక్రమానికి ముందు గురజాడ విగ్రహానికి పూలమాలలు వేసి నివాళులు అర్పించారు.

2027 కుంభమేళా కోసం చెట్లని నరికివెయ్యడం దారుణం



2027 కుంభమేళా కోసం మహారాష్ట్ర ప్రభుత్వం దాదాపు రూ. 3,700 కోట్లతో అభివృద్ధి పనులకు ప్రణాళికలు సిద్ధం చేసింది. ఇందులో భాగంగా సాధువులు, సంతలు బస కోసం తపోవన ప్రాంతంలో 'సాధుగ్రామ్' నిర్మించనున్నారు. దీని

కోసమే పాత, దృఢమైన దేశీయ వృక్షాలను తొలగించాలని నగరపాలక సంస్థ నిర్ణయించింది. ఈ పనులను ఉత్తరప్రదేశ్ లో జరిగిన కుంభమేళాకు దీటుగా చేపట్టాలని ప్రభుత్వం భావిస్తోంది. అయితే, ఈ నిర్ణయంపై స్థానికుల నుంచి తీవ్ర వ్యతిరేకత వ్యక్తమైంది. శుక్రవారం నటుడు సాయాజీ షిండే స్వయంగా ఆ ప్రాంతాన్ని సందర్శించి, నిరసనకారులకు తన మద్దతు తెలిపారు. ఇప్పటికే దాదాపు ఏడు లక్షల మొక్కలు నాశనం సాయాజీ షిండే, ప్రభుత్వ మొక్కల పెంపకం కార్యక్రమాలను గతంలోనూ ప్రశ్నించారు. చెట్లను నరికివెయ్యే ప్రాంతానికి 'తపోవనం' అని పేరు ఉండటం గమనార్హం. ఇలాంటి పవిత్ర ప్రదేశంలోనే చెట్లను కూల్చడంపై విమర్శలు వెల్లువెత్తుతున్నాయి. ఈ వివాదంలో నగరపాలక సంస్థ తీరుపై తీవ్ర అభ్యంతరాలు వ్యక్తమవుతున్నాయి. సాధుగ్రామ్ నిర్మించ తలపెట్టిన ప్రాంతం 'నో-డెవలప్ మెంట్ జోన్' పరిధిలోకి వస్తుందని, అభివృద్ధి ప్రణాళికలో మార్పులు చేయకుండానే పనులు చేపట్టారని ఆరోపణలు వస్తున్నాయి. అంతేకాకుండా, నరకదానికి గుర్తించిన చెట్లలో కొన్నింటిని గతంలో నగరపాలక సంస్థే నాశనం చేసి నిరసనకారులు ఆధారాలతో సహా బయటపెట్టారు.

అంధుల మహిళా క్రికెట్ జట్టు విజయం చరిత్రలో నిలిచిపోతుందన్న ప్రధాని

భారత క్రీడా రంగానికి గడిచిన నెల ఒక సూపర్ హిట్ నెలగా నిలిచిపోయిందని ప్రధానమంత్రి నరేంద్ర మోదీ అభివర్ణించారు. తన నెలవారీ రేడియో కార్యక్రమం 'మనీ కీ బాత్' 128వ ఎపిసోడ్ లో ఆయన మాట్లాడుతూ.. పలు అంతర్జాతీయ క్రీడా పోటీలలో భారత క్రీడాకారులు సాధించిన అద్భుత విజయాలను ప్రత్యేకంగా ప్రస్తావించారు. క్రికెట్ నుంచి కబడ్డీ, బాక్సింగ్ వరకు వివిధ రంగాల్లో మన అద్భుత దేశానికి గర్వకారణంగా నిలిచారని కొనియాడారు. ఈ సందర్భంగా ప్రధాని మాట్లాడుతూ, “భారత క్రీడా రంగం పరంగా ఈ నెల ఒక సూపర్ హిట్ గా నిలిచింది. ఐసీసీ మహిళల ప్రపంచ కప్ గెలవడంతో ఈ నెల ప్రారంభమైంది. ఆ తర్వాత కూడా క్రీడా మైదానాల్లో మన వాళ్ల జోరు కొనసాగింది. కొద్ది రోజుల క్రితం టోక్యోలో జరిగిన డెఫినిట్స్ లో భారత క్రీడాకారులు 20 పతకాలు సాధించి, ఇప్పటివరకు అత్యుత్తమ ప్రదర్శన కనబరిచారు” అని తెలిపారు. అంతేకాకుండా, భారత మహిళా కబడ్డీ జట్టు ప్రపంచ కప్ ను క్రెవం చేసుకోవడంపై ప్రధాని హర్షం వ్యక్తం చేశారు. టోర్నమెంట్ ఆరంభం నుంచి చివరి వరకు ఆధిపత్యం ప్రదర్శించిన మన అమ్మాయిలు, గ్రూప్ స్టేజీలోని అన్ని మ్యాచ్ లో విజయం సాధించారు. సెమీ-ఫైనల్ లో ఇరాన్ పై 33%-21 స్కోరుతో గెలిచి ఫైనల్ కు దూసుకెళ్లారు. తుదిపోరులో చైనా పై జట్టును 35%-28 తేడాతో ఓడించి విశ్వవిజేతగా నిలిచారు. “మన మహిళా క్రీడాకారులు కబడ్డీ ప్రపంచ కప్ గెలిచి చరిత్ర సృష్టించారు. టోర్నమెంట్ అంతటా వారి అద్భుతమైన ప్రదర్శన ప్రతి భారతీయుడి హృదయాన్ని గెలుచుకుంది” అని మోదీ పేర్కొన్నారు. ఇదే స్ఫూర్తిని కొనసాగిస్తూ, గ్రేటర్ నోయిడాలో జరిగిన వరల్డ్ బాక్సింగ్ కప్ ఫైనల్ లోనూ భారత బాక్సర్ల పతకాల పంట పండించారు. ఈ టోర్నమెంట్ లో మన క్రీడాకారులు మొత్తం 20 పతకాలు సాధించారు. ఇందులో తొమ్మిది స్వర్ణాలు, ఆరు రజతాలు, ఐదు కాంస్య పతకాలు ఉన్నాయి. అయితే, ఈ విజయాలన్నింటిలోనూ అంధుల మహిళా క్రికెట్ జట్టు సాధించిన ప్రపంచ కప్ విజయం అత్యంత ప్రత్యేకమైనదని ప్రధాని మోదీ అభివర్ణించారు. టోర్నీలో ఒక్క మ్యాచ్ కూడా ఓడిపోకుండా అజేయంగా నిలిచి కప్ గెలవడం వారి అసామాన్య ప్రతిభకు నిదర్శనమని అన్నారు. ఈ విజయం తర్వాత తాను జట్టు సభ్యులను తన నివాసంలో కలుసుకున్నానని ఆయన గుర్తుచేసుకున్నారు. “మిత్రులారా, వీటన్నింటికన్నా ఎక్కువగా మన మహిళల అంధుల క్రికెట్ జట్టు ప్రపంచ కప్ గెలవడంపై చర్చ జరుగుతోంది.



విశేషమేమిటంటే, ఈ టోర్నమెంట్ లో మన జట్టు ఒక్క మ్యాచ్ కూడా ఓడిపోకుండా గెలిచింది. ఈ జట్టులోని ప్రతి క్రీడాకారిణిని చూసి దేశ ప్రజలు గర్విస్తున్నారు. కేవలం రెండు రోజుల క్రితమే నేను ఈ జట్టును ప్రధానమంత్రి నివాసంలో కలిశాను. నిజంగా, ఈ జట్టు ధైర్యం, పట్టుదల మనకు ఎంతో నేర్పుతాయి. మన క్రీడా చరిత్రలోని గొప్ప విజయాలలో ఇదొకటి. ఇది ప్రతి భారతీయుడికి స్ఫూర్తినిస్తూనే ఉంటుంది” అని ప్రధాని మోదీ భావోద్వేగంగా ప్రసంగించారు. ఈ విజయాలు భారత క్రీడాకారుల అంకితభావానికి, కఠోర శ్రమకు నిదర్శనమని ఆయన కొనియాడారు.



సినిమా




ఓటీటీలోకి రష్మిక లేటెస్ట్ బ్లాక్ బస్టర్ మూవీ.

బ్యాక్ టు బ్యాక్ సూపర్ హిట్ సినిమాలతో మోస్ట్ వాంటెడ్ హీరోయిన్ గా మారిపోయింది నేషనల్ క్రష్ రష్మిక మందన్న. ప్రస్తుతం ఆమె స్టార్ హీరోల సినిమాల్లో హీరోయిన్ గా నటిస్తూనే మరోవైపు లేడీ ఓరియంటెడ్ మూవీస్ తోనూ మెప్పిస్తోంది. అలా రష్మిక నటించిన లేటెస్ట్ లేడీ ఓరియంటెడ్ మూవీ 'ది గర్ల్ ఫ్రెండ్'. అందాల రాక్షసి సినిమాతో హీరోగా మెప్పించి, చిలసా సినిమాతో జాతీయ అవార్డు అందుకున్న డైరెక్టర్ రాహుల్ రవీంద్రన్ ఈ లేడీ ఓరియంటెడ్ సినిమాను తెరకెక్కించడం విశేషం. దసరా ఫేమ్ దీక్షిత్ శెట్టి రష్మికకు జోడీగా నటించాడు. నవంబర్ 07న థియేటర్లలో విడుదలైన ది గర్ల్ ఫ్రెండ్ సినిమా సూపర్ హిట్ గా నిలిచింది. అంచనాలకు మించి కలెక్షన్లు రాబట్టింది. పరిమిత బడ్జెట్ తో తెరకెక్కి రూ. 28 కోట్లకు పైగానే కలెక్షన్లు సాధించింది. టాక్విక్ బాయ్ ఫ్రెండ్స్ ఉన్న అమ్మాయిలు వర్సనల్గా.. ప్రొఫెషనల్గా ఎలా ఇబ్బంది పడుతున్నారన్న విషయాన్ని ఈ సినిమాలో చక్కగా చూపించారు డైరెక్టర్ రాహుల్ రవీంద్రన్. దీంతో చాలా మంది అమ్మాయిలు ది గర్ల్ ఫ్రెండ్ సినిమాను ఓన్ చేసుకున్నారు. థియేటర్లలో సూపర్ హిట్ గా నిలిచిన ది గర్ల్ ఫ్రెండ్ సినిమా ఇప్పుడు ఓటీటీలోకి రానుంది. ఈ సినిమా డిజిటల్ స్ట్రీమింగ్ హక్కులను ప్రముఖ ఓటీటీ సంస్థ నెట్ ఫ్లిక్స్ సొంతం చేసుకుంది. ఈ నేపథ్యంలో రష్మిక సినిమా స్ట్రీమింగ్ పై అధికారిక ప్రకటన వెలువడింది. డిసెంబర్ 05 నుంచి ది గర్ల్ ఫ్రెండ్ సినిమాను ఓటీటీ స్ట్రీమింగ్ కు తీసుకొస్తున్నట్లు నెట్ ఫ్లిక్స్ సోషల్ మీడియా వేదికగా అధికారికంగా ప్రకటించింది. తెలుగుతో పాటు తమిళ, హిందీ, కన్నడ, మలయాళ భాషల్లోనూ ఈ సినిమా అందుబాటులోకి రానుంది. కాగా థియేట్రీకల్ నెలరోజులు కాకముందే ది గర్ల్ ఫ్రెండ్ ఓటీటీలోకి వస్తుండడం విశేషం.



ఇట్టమని పిస్తా ఏప్పు ఇలా తిన్నారంటే..

కొంత మందికి పిస్తా పప్పు విషయంలో కొన్ని అపోహలు ఉంటాయి. వీటిని తినడం వల్ల బరువు పెరుగుతారని అనుకుంటారు. అందుకే పిస్తాపప్పులు తీసుకోవడానికి ఇష్టపడరు. కానీ ఆరోగ్య నిపుణులు మాత్రం రోజులో మితంగా పిస్తా పప్పు తీసుకోవడం ఆరోగ్యానికి చాలా ప్రయోజనకరంగా ఉంటుందని అంటున్నారు. కాబట్టి రోజుకు ఎన్ని పిస్తాపప్పులు తినాలి? ఏ సమయంలో తినాలి? వంటి వివరాలు ఇక్కడ తెలుసుకుందాం.. పిస్తాపప్పులు తినడం వల్ల కలిగే ప్రయోజనాలు ఇవే.. డ్రై ఫ్రూట్స్ కోవకు చెందిన పిస్తాపప్పులో పోషకాలు సమృద్ధిగా ఉండటమే కాకుండా అధిక ఫైబర్, ప్రోటీన్లు కూడా సమృద్ధిగా ఉంటాయి. ఇవి ఆకలిని తగ్గిస్తుంది. తద్వారా ఇతర ఆహారాలను మితంగా తినేలా చేస్తుంది. ఇవి ఆరోగ్యకరంగా బరువును నిర్వహించడానికి కూడా సహాయపడుతుంది. అంతేకాదు, పిస్తాపప్పులు మోనోసాచురేటెడ్ కొవ్వు ఆమ్లాలతో సమృద్ధిగా ఉంటాయి. ఇది శరీరంలోని చెడు కొలెస్ట్రాల్ స్థాయిని తగ్గించడంలో సహాయపడుతుంది. శరీరంలోని చావు సమస్యను తొలగించడంలో సహాయపడుతుంది. పిస్తాపప్పులను అధికంగా తీసుకోవడం వల్ల కలిగే సమస్యలు ఇవే.. సాధారణంగా పిస్తాపప్పులను క్రమం తప్పకుండా తినడం ఆరోగ్యానికి చాలా మేలు చేస్తుంది. కానీ ఆరోగ్య నిపుణులు వాటిని ఎక్కువగా తినకూడదని హెచ్చరిస్తున్నారు. ఎందుకంటే వీటిని ఎక్కువగా తినడం వల్ల అనేక ఆరోగ్య సమస్యలు వస్తాయి. ప్రతి ఉదయం ఐదు నుంచి ఏడు పిస్తాపప్పులు తినడం ఆరోగ్యానికి మేలు చేస్తుంది. అయితే 7 అంత కంటే ఎక్కువ పిస్తాపప్పులు తినడం ఆరోగ్యానికి అంత మంచిది కాదు. ముఖ్యంగా దీర్ఘ కాలిక ఆరోగ్య సమస్యలతో బాధపడేవారు పిస్తాపప్పుల విషయంలో జాగ్రత్తగా ఉండాలి. ఎప్పుడు తినడం మంచిది? సాధారణంగా పిస్తాపప్పులు రుచికి భేలేగా ఉంటాయి. అందుకే కొందరు అపరిమితంగా తీసుకుంటారు. కానీ వాటిని మితంగా తినడమే ఎల్లప్పుడూ ఆరోగ్యానికి మంచిది. ముఖ్యంగా ఉదయం వేళల్లో పిస్తాపప్పులు తినడం మంచిది. మధ్యాహ్నం లేదా సాయంత్రం తినడం కంటే ఉదయం వాటిని తినడం వల్ల ఎక్కువ ప్రయోజనాలు లభిస్తాయి.



7 రోజుల పాటు సోషల్ మీడియాకు

దూరంగా ఉంటే ఏమౌతుందో తెలుసా..?

నేటి డిజిటల్ యుగంలో సోషల్ మీడియా మన దైనందిన జీవితంలో ఒక భాగంగా మారింది. ఉదయం నిద్రలేచినప్పటి నుండి రాత్రి పడుకునే వరకు దాదాపుగా అందరూ తమ మొబైల్ స్క్రీన్లలో మునిగిపోతుంటారు.. కొన్నిసార్లు రీల్స్ చూడటం, కొన్నిసార్లు పోస్ట్లను లైక్ చేయడం, మరికొన్నిసార్లు మనకు తెలియకుండా స్క్రోల్ చేయడం చేస్తుంటాం. సోషల్ మీడియా మనకు మనశ్శాంతిని కలిగిస్తుందని ఎంతగా భావిస్తున్నామో, అధిక వినియోగం మన మానసిక ఆరోగ్యాన్ని దెబ్బతీస్తుందని తెలిస్తే మీరు షాక్ అవుతారు. ఇటీవల ప్రచురితమైన ఒక అధ్యయనంలో సోషల్ మీడియాలో అలవాటపై ఆందోళన వ్యక్తం చేసింది. సోషల్ మీడియాకు కేవలం ఏడు రోజులు దూరంగా ఉండటం వల్ల యువతలో డిప్రెషన్ లక్షణాలు 24 శాతం తగ్గాయని ఈ అధ్యయనం కనుగొంది. ఇంకా, ఆందోళన 16.1 శాతం తగ్గింది. నిద్రలేమి వంటి నిద్ర రుగ్మతలు దాదాపు 14.5 శాతం మెరుగుపడ్డాయి. కాబట్టి, సోషల్ మీడియా మిమ్మల్ని అలసిపోయేలా చేస్తుందని, మీ నిద్రను ప్రభావితం చేస్తుందని మీరు భావిస్తే, మీరు ఖచ్చితంగా 7 రోజుల సోషల్ మీడియా డిటాక్స్ ను త్రై చేయండి.. మీ మానసిక ఆరోగ్యానికి గణనీయమైన తేడాను తెలుసుకోవడానికి దశలవారి 7 రోజుల సోషల్ మీడియా డిటాక్స్ ప్లాన్ ఏంటో ఇక్కడ చూద్దాం..

- 7-రోజుల సోషల్ మీడియా డిటాక్స్ ప్లాన్: 1. 1వ రోజు - స్పష్టమైన లక్ష్యాన్ని నిర్దేశించుకోండి. సోషల్ మీడియా నుండి మీరు ఎందుకు విరామం తీసుకోవాలనుకుంటున్నారో మిమ్మల్ని మీరు ప్రశ్నించుకోవడం ద్వారా ప్రారంభించండి. కొంత సమయం తీసుకొని, డిటాక్స్ ద్వారా మీరు ఏం సాధించాలనుకుంటున్నారో కాగితంపై రాయండి. అంటే పెరిగిన ఏకాగ్రత, మెరుగైన నిద్ర, తగ్గిన ఒత్తిడి మొదలైనవి. మీ లక్ష్యాన్ని రాయడం వల్ల మీ మనస్సు స్వయంచాలకంగా డిటాక్స్ కోసం సిద్ధం అవుతుంది.
- 2వ రోజు - నోటిఫికేషన్లను ఆఫ్ చేయండి. సోషల్ మీడియా నోటిఫికేషన్ల వల్ల మన మొబైల్ ఫోన్లను వదలే వదిలే తీరువలసి వస్తుంది. ఈ రోజున అన్ని సోషల్ మీడియా యాప్ల కోసం నోటిఫికేషన్లను ఆఫ్ చేయండి. వీలైతే, మీ హెల్మెట్ స్క్రీన్ నుండి యాప్లను తీసివేసి, వాటిని తెరవవలసిన అవసరాన్ని తగ్గించడానికి ఫోల్డర్లలో ఉంచండి.
- 3వ రోజు - ఆరోగ్యకరమైన అలవాట్లను చేర్చుకోండి. మీరు ఫోన్ స్క్రోలింగ్ చేస్తూ గడిపిన సమయాన్ని సానుకూల అలవాట్లను అలవర్చుకోవడానికి ఉపయోగించుకోండి. పుస్తకం చదవడం, కొంత వ్యాయామం చేయడం, పంట చేయడం లేదా ఒక అభిరుచిని కొనసాగించడం వంటివి చేయండి. క్రమంగా, మీ మనస్సు స్క్రోలింగ్ నుండి దూరంగా వెళ్లి ఈ ఆరోగ్యకరమైన కార్యకలాపాలను అభినందించడం ప్రారంభిస్తుంది.
- 4వ రోజు - మీ ఆఫ్లైన్ జీవితంతో కనెక్ట్ అవ్వండి. ఈ రోజున వీలైనంత వరకు స్క్రీన్లకు దూరంగా ఉండండి. కొద్ది దూరం వెళ్లండి. పార్కులో కూర్చోండి. మొబైల్ ఫోన్ లేకుండా తినండి.

ధోని ఇలాకాలో కోహ్లా ధమాకా..

రాంచీ ఇది టీమిండియా మాజీ కెప్టెన్, లెజెండ్రి ఆటగాడు ఎంఎస్ ధోని సొంత నగరం. ఈ నగరం పేరు చెప్పగానే అభిమానులకు ముందుగా ధోని గుర్తుకొస్తాడు. అయితే సౌతాఫ్రికాతో ఇక్కడ జరిగిన మొదటి వన్డే మ్యాచ్లో, ధోని ప్రాంతంలో విరాట్ కోహ్లా తన బ్యాట్తో అద్భుతమైన ధమాకా సృష్టించాడు. మ్యాచ్కు రెండు రోజుల ముందు కోహ్లా, తన ఆప్తమిత్రుడు ధోని ఇంటికి వెళ్లి కలిశారు. వారిద్దరి చర్చలు రహస్యమైనప్పటికీ, ఆ మీటింగ్ అభిమానుల్లో ఉత్సాహాన్ని నింపింది. ఆ ఉత్సాహం రెండు రోజుల తర్వాత కోహ్లా బ్యాట్ నుంచి సెంచరీ రూపంలో బయటకు వచ్చింది. ధోని సిటీలో కోహ్లా సెంచరీ సాధించి, ఏకంగా పలు రికార్డులను బద్దలు కొట్టడం విశేషం. రాంచీలోని స్టేడియంలో ఆదివారం (నవంబర్ 30) జరిగిన ఈ వన్డే సిరీస్ మొదటి మ్యాచ్లో, కోహ్లా 38వ ఓవర్లో 102 బంతుల్లో తన సెంచరీని పూర్తి చేశాడు. ఈ సెంచరీ కేవలం పరుగుల లెక్క మాత్రమే కాదు, అది పలు రికార్డుల సమాహారం. 52వ వన్డే సెంచరీ: ఇది విరాట్ కోహ్లా వన్డే కెరీర్లో 52వ సెంచరీ. దీని ద్వారా ఒకే ఫార్మాట్లో అత్యధిక సెంచరీలు సాధించిన ఆటగాడిగా సచిన్ టెండూల్కర్ (టెస్ట్లో 51 సెంచరీలు) రికార్డును కోహ్లా బద్దలు కొట్టాడు. రాంచీలో 3 సెంచరీలు: రాంచీ స్టేడియంలో కోహ్లాకి ఇది మూడో సెంచరీ. ఈ మైదానంలో ఆడిన 5 ఇన్నింగ్స్లో 3 సెంచరీలు, ఒక హాఫ్ సెంచరీతో కోహ్లా ఏకంగా 173 సగటు, 110 డ్రైవ్ చేట్తో 519 పరుగులు చేశాడు. మూడు వేదికల్లో 3 సెంచరీలు: భారత్లో మూడు వేర్వేరు వేదికలలో (విశాఖపట్నం, పూణే, రాంచీ) 3 సెంచరీలు సాధించిన మొట్టమొదటి భారతీయ బ్యాటర్గా కోహ్లా రికార్డు సృష్టించాడు. ఇంతకు ముందు సచిన్ టెండూల్కర్ కేవలం వడోదరలో మాత్రమే ఈ ఫీట్ను సాధించాడు. సౌతాఫ్రికా పై రికార్డు: సౌతాఫ్రికా పై అత్యధిక సెంచరీలు (6) చేసిన భారతీయ ఆటగాడిగా కోహ్లా నిలిచాడు. దీని ద్వారా డేవిడ్ వార్నర్, సచిన్ టెండూల్కర్ (5 సెంచరీలు) రికార్డును కోహ్లా అధిగమించాడు. చరిత్రలో 7000వ సెంచరీ: అంతర్జాతీయ క్రికెట్ చరిత్రలో నమోదైన 7000వ సెంచరీ ఇదే కావడం మరో విశేషం. స్వదేశంలో 500 స్కోర్లు: భారత గడ్డపై వన్డేలో 59వ సారి 50 లేదా అంతకంటే ఎక్కువ స్కోరు చేసి, స్వదేశంలో అత్యధిక 500 స్కోర్ల రికార్డును కోహ్లా సచిన్ టెండూల్కర్ (58) నుంచి సొంతం చేసుకున్నాడు. నెం.1 భాగస్వామ్యం: ఈ మ్యాచ్లో రోహిత్ శర్మతో కలిసి సాధించిన సెంచరీ భాగస్వామ్యం, వన్డే క్రికెట్లో కోహ్లా-రోహిత్ జోడీ నగటును 58 కంటే ఎక్కువకు పెంచింది. ఇది ప్రపంచంలోనే అత్యుత్తమ వన్డే పార్టనర్ షిప్ యావరేజ్.



కోహ్లా రోహిత్ల మ్యూజిక్..

భారత్, సౌతాఫ్రికా మధ్య మూడు వన్డే సిరీస్లో మొదటి మ్యాచ్ జార?ండ్లోని రాంచీలో జరిగింది. ఈ మ్యాచ్లో టాప్ గెలిచిన సౌతాఫ్రికా కెప్టెన్ ఎయిడెన్ మార్గ్లమ్ ముందుగా బౌలింగ్ ఎంచుకోవడంతో, టీమిండియా మొదట బ్యాటింగ్కు దిగింది. స్ట్రైట్ బ్యాటర్ విరాట్ కోహ్లా అద్భుతమైన సెంచరీతో (135 పరుగులు), కెప్టెన్ కేఎల్ రాహుల్, రోహిత్ శర్మల హాఫ్ సెంచరీలు తోడవడంతో, భారత జట్టు నిర్ణీత 50 ఓవర్లలో 8 వికెట్లు కోల్పోయి 349 పరుగుల భారీ లక్ష్యాన్ని సౌతాఫ్రికా ముందు ఉంచింది. భారత జట్టు బ్యాటింగ్ ఆరంభంలో యశస్వి జైస్వాల్ (18) త్వరగా ఔట్ అయినప్పటికీ ఆ తర్వాత వచ్చిన సీనియర్ ఆటగాళ్లు జట్టు ఇన్నింగ్స్ను పటిష్టం చేశారు. ఓవెనర్ రోహిత్ శర్మ తన ఫామ్ను కొనసాగిస్తూ పరుసగా మూడో హాఫ్ సెంచరీని (51 బంతుల్లో 57 పరుగులు) పూర్తి చేశాడు. మార్క్ యాన్సెన్ బౌలింగ్లో ఔట్ అవ్వడానికి ముందు.. రోహిత్, విరాట్ కోహ్లాతో కలిసి జట్టుకు బలమైన పునాది వేశాడు. రన్ మెషిన్ విరాట్ కోహ్లా సెంచరీతో చెలరేగిపోయాడు. 102 బంతుల్లో 52వ వన్డే సెంచరీ పూర్తి చేసుకున్న కోహ్లా, తన ఇన్నింగ్స్ను 120 బంతుల్లో 135 పరుగుల వద్ద ముగించాడు. ఈ ఇన్నింగ్స్లో 11 ఫోర్లు, 7 సిక్సులు ఉన్నాయి. ఈ సిరీస్కు ముందు కోహ్లా వన్డే పార్సల్లో 52 సెంచరీలతో సచిన్ రికార్డును బద్దలు కొట్టిన సంగతి తెలిసిందే. కోహ్లా ఇన్నింగ్సుకు కెప్టెన్ కేఎల్ రాహుల్ అద్భుతమైన సహకారం అందించాడు. కేఎల్ రాహుల్ 56 బంతుల్లో 60 పరుగులు చేసి, కెప్టెన్గా తన చివరి ఐదు ఇన్నింగ్స్లలో నాలుగో హాఫ్ సెంచరీని నమోదు చేశాడు. కోహ్లా, రోహిత్ శర్మ మధ్య 100 పరుగుల భాగస్వామ్యం, ఆ తర్వాత కోహ్లా, కేఎల్ రాహుల్ మధ్య వచ్చిన భాగస్వామ్యాలు భారత జట్టు భారీ స్కోరుకు కారణమయ్యాయి. యశస్వి జైస్వాల్ (18), రుతురాజ్ గైక్వాడ్ (8), వాషింగ్టన్ సుందర్ (13) తక్కువ స్కోర్లతో ఔటైనా, చివర్లో అల్ట్రాడర్ రవీంద్ర జడేజా 20 బంతుల్లో 32 పరుగులు చేసి, స్కోరు 349కి చేర్చడంలో తోడ్పడ్డాడు. సౌతాఫ్రికా బౌలర్లు చివరి ఓవర్లలో కోలుకొని భారత జట్టును కట్టిడి చేయగలిగారు. సౌతాఫ్రికా తరపున నాండ్రే బర్గర్, కార్నిన్ బాష్, మార్క్ యాన్సెన్, ఓట్నీల్ బార్డ్రూమ్ తల్ 2 వికెట్లు పడగొట్టారు. భారత జట్టు నిర్ణీత 50 ఓవర్లలో 8 వికెట్ల సత్తానికి 349 పరుగులు చేయడంతో, సౌతాఫ్రికా జట్టు విజయానికి 350 పరుగుల భారీ లక్ష్యాన్ని ఛేదించాల్సి ఉంది.

